

# જ્યુઝ આંદ્ર ગાંધીનગર

## NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 245 \* Date: 25.06.2025, Wednesday \* Page :04 \* Rs. 1.00/- \* Annual Rs. 351/-

# ઈરાન-ઈઝરાયલ યુદ્ધને કારણે દેશભરમાં ૬૦+ ફ્લાઈટ્સ કેન્સલ:દિલ્હી એરપોર્ટની ૪૮ ફ્લાઈટ્સ રદ



ઈરાન-ઈઝરાયલ યુદ્ધની ભારતથી મિડલ ઈસ્ટમાં આવતી-જતી ફ્લાઈટ્સને અસર થઈ રહી છે. વધતા તણાવ અને એરસ્પેસ બંધ થવાને કારણે, અત્યાર સુધીમાં ૬૦થી વધુ ફ્લાઈટ્સ રદ કરવામાં આવી છે. દિલ્હી એરપોર્ટથી ૪૮ ફ્લાઈટ્સ રદ કરવામાં આવી છે. આમાંથી ૨૮ ફ્લાઈટ્સ દિલ્હી આવવાની હતી અને ૨૦ ફ્લાઈટ્સ દિલ્હીથી રવાના થવાની હતી.

અને શારજાહ જતી ૨ ફ્લાઈટ્સ કેન્સલ કરવામાં આવી છે. અમૃતસર એરપોર્ટથી દુબઈ જતી ફ્લાઈટ્સ-૫૫ પણ રદ કરવામાં આવી છે. ખરેખરમાં, સોમવારે રાત્રે, ઈરાને તેના પરમાણુ ટેકાણાઓ પરના હુમલાનો બદલો લેવા માટે કતારમાં યુએસ અલ-ઉદેદ એર મિલિટરી બેઝ પર ૬ મિસાઈલો ઝીંકી હતી. આ પછી, કતાર, બહેરીન, યુએઈ, ઈરાક અને કુવૈતે તેમની એરસ્પેસને બંધ કરી છે.

સમગ્ર પરિસ્થિતિ પર નજર રાખી રહ્યા છીએ. મુસાફરોની સુરક્ષા માટે અમે સલામત રૂટ પસંદ કરી રહ્યા છીએ. અકાસા એર - વર્તમાન પરિસ્થિતિને કારણે, મિડલ ઈસ્ટ તરફ જતી અને આવતી અમારી ફ્લાઈટ્સને અસર થઈ શકે છે. અમે પરિસ્થિતિ પર નજર રાખી રહ્યા છીએ. બધી ફ્લાઈટ્સ ફક્ત સુરક્ષિત એરસ્પેસમાં જ ચલાવવામાં આવશે. રવિવારે ઈઝરાયલથી ૧૬૦ ભારતીયોને લઈને જોર્ડન જઈ રહેલી ફ્લાઈટને નવી દિલ્હી પરત ફરતી વખતે કુવૈત ડાયવર્ટ કરવામાં આવી હતી કારણ કે ઈરાનના અમેરિકન બેઝ પર હુમલાને કારણે અને કે એરસ્પેસ બંધ છે. સોમવારે બપોરે

૨:૩૦ વાગ્યે અમ્માનથી કુવૈત અને પછી દિલ્હી માટે રવાના થયેલી ફ્લાઈટ નંબર ૯૧૨૫૪, ૨૨ જૂનના રોજ ઈરાનની હુમલાઓ પછી અથવા જ ડાઈવર્ટ કરીને કુવૈત પરત ફરવું પડ્યું.

કતારમાં યુએસ મિલિટરી બેઝ પર ઈરાનના હુમલા બાદ એર ઈન્ડિયાએ મિડલ ઈસ્ટની તેની બધી ફ્લાઈટ્સ તાત્કાલિક સ્થગિત કરી દીધી છે. એરલાઈને કહ્યું કે અમારી પાસે કતાર માટે બીજી કોઈ ફ્લાઈટ્સ નથી અને કતારમાં કોઈ વિમાન ગ્રાઉન્ડેડ નથી એર ઈન્ડિયા એક્સપ્રેસની કતારની રાજધાની દોહા માટે વીકલી ૨૫ ફ્લાઈટ્સ છે. તે કચુર, કોચી, કોઝિકોડ, મેંગલુરુ, તિરુવનંતપુરમ અને તિરુચિરાપલ્લીથી દોહા માટે સીધી સેવાઓ આપે છે. આ ઉપરાંત, એરલાઈન દોહાથી ૮ વન-સ્ટોપ ડેસ્ટિનેશન ધરાવે છે - બેંગલુરુ, ભુવનેશ્વર, ચેન્નાઈ, દિલ્હી, હૈદરાબાદ, કોલકાતા, મુંબઈ અને પુણે. લંડનના હીથ્રો એરપોર્ટથી મુંબઈ જતી એર ઈન્ડિયાની ફ્લાઈટ ૯૧૩૦માં મુસાફરી કરતી વખતે, ૫ મુસાફરો અને ૨ કૂ સભ્યોએ ચક્કર આવવા અને ઉલટી થવાની ફરિયાદ કરી હતી. એર ઈન્ડિયાએ સોમવારે આ માહિતી આપી હતી. એર ઈન્ડિયાએ જણાવ્યું હતું કે જ્યારે વિમાન મુંબઈમાં સુરક્ષિત રીતે ઉતર્યું ત્યારે મેડિકલ ટીમ પહેલાથી જ તૈયાર હતી.

## સીઝફાયરની જાહેરાત બાદ ઈરાને ઈઝરાયલ પર આઠ મિસાઈલ છોડી, ૩ના મોત: રિપોર્ટ

ઈરાન અને ઈઝરાયલ વચ્ચે છેલ્લા ઘણાં દિવસોથી યુદ્ધ ચાલી રહ્યો છે. અમેરિકાના પ્રમુખ ડોનાલ્ડ ટ્રમ્પની જાહેરાત બાદ બંને દેશ સીઝફાયર માટે સહમત થયા છે. આ દરમિયાન એક અહેવાલમાં દાવો કરવામાં આવ્યો છે કે, ઈરાને મંગળવારે (૨૪મી જૂન) મધ્ય અને દક્ષિણ ઈઝરાયલ પર આઠ બેલિસ્ટિક મિસાઈલો છોડી હતી. આમાંથી એક મિસાઈલ બેરશેબામાં એક એપાર્ટમેન્ટ પર પડી હતી,



જેમાં ત્રણ લોકો મોત થયા છે અને ઘણાં લોકો ઈજાગ્રસ્ત થયા હતા. અહેવાલો અનુસાર, ઈરાનના મિસાઈલ હુમલાની ઈઝરાયલ ડિફેન્સ ફોર્સિસ (ઈડેફ)એ

માહિતી આપી હતી. જે બાદ મધ્ય અને દક્ષિણ ઈઝરાયલ ભાગોમાં ફરીથી મિસાઈલ સાયરન વાગ્યા છે, જે બીજી મિસાઈલ હુમલાનો સંકેત આપ્યા છે. ઈરાને સ્થાનિક સમય

મુજબ સવારે ૪ વાગ્યાથી ઈઝરાયલ સામે લશ્કરી કાર્યવાહી એકપક્ષીય રીતે બંધ કરવાની જાહેરાત કર્યાના થોડા સમય બાદ જ આ હુમલો થયો. નોંધનીય છે કે, ઈરાનના વિદેશ મંત્રી સઈદ અબ્બાસ અરાધચીએ કહ્યું કે, ‘હજુ સુધી કોઈ સીઝફાયર કરાર થયો નથી. જ્યાં સુધી ઈઝરાયલ ઈરાનનીઓ પર હુમલો કરવાનું બંધ ન કરે ત્યાં સુધી કોઈ સીઝફાયર થઈ શકે નહીં. જો ઈઝરાયલ હુમલા બંધ કરશે, તો ઈરાન બદલો લેશે નહીં.’

## હાઈકોર્ટમાં ફરી બોમ્બની ધમકી : ચીફ જસ્ટિસે કોર્ટ ખાલી કરાવવા ઈનકાર કર્યો, ગઈ વખતે કોર્ટની કામગીરી થઈ હતી બંધ

દેશભરમાં છેલ્લા ઘણા સમયથી અજાણ્યા ઈ-મેઈલ દ્વારા કોઈને કોઈ જાહેર જગ્યાઓને બોમ્બથી ઉડાડી દેવાની ધમકી મોકલી લોકોને ડરાવવાનો પ્રયાસ કરવામાં આવે છે. આવી જ એક ઘટના છેલ્લા બે દિવસથી વડોદરામાંથી સામે આવી રહી છે. જેમાં શાળાને બોમ્બથી ઉડાડી દેવાની ધમકી આપવામાં આવી હતી. જોકે, હવે ફરી ગુજરાત હાઈકોર્ટને પણ બોમ્બથી ઉડાડી દેવાની ધમકી મળી હોવાની માહિતી સામે આવી છે. નોંધનીય છે કે, આ પહેલાં ૮ જૂને પણ ગુજરાત હાઈકોર્ટને બોમ્બથી ઉડાડી દેવાની ધમકી મળી હતી. મળતી માહિતી મુજબ, ગુજરાત હાઈકોર્ટને મંગળવારે (૨૪ જૂન) બોમ્બથી ઉડાડી દેવાની



ધમકી મળી છે. ધમકી મળતાની સાથે તંત્ર એલર્ટ થઈ ગયું છે. બોમ્બ સ્કવોડ સહિતની ટીમ હાઈકોર્ટ સંકુલમાં પહોંચીને સર્ચ ઓપરેશન હાથ ધર્યું છે. હજુ સુધી કોઈ શંકાસ્પદ વસ્તુ મળી આવી નથી. ગુજરાત હાઈકોર્ટના ચીફ જસ્ટિસે ગાંધીનગર પોલીસ કંટ્રોલ રૂમને તમામ કોર્ટ પરિસરમાં તેમજ

સ્ટેડિયમમાં બોમ્બ બ્લાસ્ટની ધમકી આપનારા આરોપીની અમદાવાદની સાયબર કાઈમ બ્રાન્ચે ચેન્નઈમાંથી ધરપકડ કરવામાં આવી હતી. જેની ઓળખ રેની જોસિલા તરીકે થઈ છે. ટેકનિકલ સર્વેલન્સ અને ડિજિટલ ફોરેન્સિક્સની તપાસ માધ્યમથી આરોપી રેની જોસિલાને તમિલનાડુના ચેન્નઈમાંથી ટ્રેસ કરવામાં સફળતા મળી હતી. આજે હાઈકોર્ટમાં જે મેઈલ મળ્યો તે પણ આ જ આરોપી દ્વારા કરવામાં આવ્યો હોવાની આશંકા વ્યક્ત કરવામાં આવી રહી છે. જોકે, પોલીસ દ્વારા આ વિશે કોઈ પુષ્ટિ કરવામાં નથી આવી. એવી આશંકા વ્યક્ત કરવામાં આવી રહી છે કે, આ જ આરોપી દ્વારા મેઈલ શેડ્યુલ કરવામાં આવ્યા હોય શકે.

## જામનગર શહેરમાં છ વર્ષની એક બાળકી સહિત વધુ બે વ્યક્તિના કોરોના પોઝિટિવ કેસ નોંધાયા

જામનગરમાં આખરે કોરોનાનો ગ્રાફ ધીમે ધીમે નીચે ઉતરતો જાય છે. જોકે ગઈકાલે છ વર્ષની એક બાળકી સહિત બે વ્યક્તિના કોરોના પોઝિટિવ રિપોર્ટ મળ્યા છે. જોકે ગ્રામ્ય વિસ્તારમાં એક પણ કેસ નોંધાયો નથી. જામનગર શહેરમાં કોરોનાનું સંક્રમણ હવે ધીમે ધીમે ઘટતું જાય છે. ગઈકાલે એક બાળકી સહિતના વધુ બે કોરોના પોઝિટિવ કેસ નોંધાયા હતા, અને બંનેને હોમ આઈસોલેશનમાં રાખવામાં આવ્યા છે. જામનગરમાં ખોજ વાડ વિસ્તારમાં હાજીપીર ચોકમાં રહેતી છ વર્ષની બાળકીનો કોરોના પોઝિટિવ રિપોર્ટ મળ્યો છે. જ્યારે લીમડાલેન વિસ્તારમાં રહેતા ૨૪ વર્ષના એક પુરુષનો પોઝિટિવ કેસ નોંધાયો છે. જામનગર શહેરમાં કુલ ૧૫૫ કોવિડ કેસ નોંધાયા હતા, જ્યારે ગઈકાલે વધુ ત્રણને કોરોના મુક્ત જાહેર કરાતાં હાલ ૩૩ એક્ટિવ કેસ છે, અને હોમ આઈસોલેશનમાં રખાયા છે. ઉપરાંત એક વ્યક્તિ જી.જી.હોસ્પિટલમાં દાખલ છે. ગ્રામ્ય વિસ્તારમાં આજે કોઈ કેસ નોંધાયો નથી.

## બારડોલીમાં મેઘરાજા મહેરબાન: ૪ કલાકમાં ૫ ઈંચ વરસાદ, ઘરોમાં પાણી ધૂસ્યા, જનજીવન અસ્તવ્યસ્ત

રાજ્યમાં સાર્વજનિક મેઘમહેર જોવા મળી છે, ત્યારે આજે વહેલી સવારે ૬:૦૦ વાગ્યાથી ૧૦ વાગ્યા સુધીમાં સુરતના બારડોલીમાં વરસાદ આફત બની તૂટી પડ્યો હતો. માત્ર ૪ કલાકમાં ૪.૮ ઈંચ વરસાદ વરસતાં જનજીવન અસ્તવ્યસ્ત થઈ ગયું છે. ઠેર-ઠેર રસ્તાઓ પર પાણી ફરી વળ્યા છે. વહેલી સવારથી શરુ થયેલા વરસાદના લીધે સ્કૂલો અને ઓફિસ જવા નીકળેલા લોકો ભારે મુશ્કેલીમાં મૂકાયા હતા. રહેણાંક વિસ્તારના ઘરોમાં પાણી ધૂસી જતાં પાણી ઉલેચતાં નજરે પડ્યા હતા. ધોધમાર વરસાદના પગલે બારડોલીના જાહેર માર્ગો પર



નદીના પૂર જેવા દશ્યો જોવા મળ્યા હતા. જો અન્ય તાલુકાની વાત કરવામાં આવે તો તાપીના વ્યારામાં ૩.૮૮ ઈંચ, વાપીમાં ૩.૮૪ ઈંચ, તાપીના સોનગઢમાં ૩.૫૪ ઈંચ, ઉમરાપાડામાં ૩.૦૩ ઈંચ, ભરૂચના નેત્રંગમાં ૨.૮૮ ઈંચ,

નર્મદાના દેદિયાપાડા ૨.૯૧ ઈંચ, સુરતના મહુવામાં ૨.૯૧ ઈંચ, નર્મદાના નાંદોદમાં ૨.૭૬ ઈંચ, સુરતના માંડવીમાં ૨.૪૮ ઈંચ, સુરત શહેરમાં ૨.૨ ઈંચ અને સુરતના કામરેજમાં ૨.૧ ઈંચ વરસાદ ખાબક્યો છે. જ્યારે ૧૦ તાલુકામાં એક

## ઈન્વેસ્ટમેન્ટના નામે યુવક પાસે ૧૯.૭૫ લાખ ટ્રાન્સફર કરાવી યૂનો ચોપડ્યો

વડોદરામાં ઈન્વેસ્ટમેન્ટના નામે વારંવાર લાખો રૂપિયાની છેતરપિંડીના બનાવો બની રહ્યા છે ત્યારે એક એનર્જી કન્સલ્ટન્ટ સાથે આવી જ રીતે છેતરપિંડીનો વધુ એક બનાવ બન્યો છે. આજવા રોડની આશા લેતા સોસાયટીમાં રહેતા વિજયભાઈ મિશ્રાએ પોલીસને કહ્યું છે કે, આલ્ફા ટ્રેડર યુનિવર્સિટી નામની યુટ્યુબ ચેનલ ઉપર પંજાબી નામનો શપ્સ ચલાવે છે તેના ઉપર ઈન્વેસ્ટમેન્ટને લગતા વિડીયો જોઈ રહ્યો હતો ત્યારે એક લિંક ઓપન કરતા આલ્ફા ટ્રેડર્સનું પેજ ખુલ્યું હતું. આ પૈકીના એક વીડિયોમાં સ્ટોક માર્કેટને સારી રીતે શીખવા માટે લિંક આપી હતી અને તેના ઉપર રજીસ્ટ્રેશન માટે ૪,૯૯૯ નું પેમેન્ટ કરવાનું કહેવામાં આવ્યું હતું. જેથી લિંક ઓપન કરી પેમેન્ટ કરતા મને ડિસ્કોર્ડ કોમ્યુનિટીમાં જોઈન્ટ કરવામાં આવ્યો હતો. જેમાં ઈન્વેસ્ટમેન્ટને લગતા મેસેજ મળતા હતા. ત્યારબાદ બીજા દિવસથી મને ઈન્વેસ્ટમેન્ટ માટે એક પ્લેટફોર્મ આપવામાં આવ્યું હતું અને તેમાં પેમેન્ટ કરવાનું કહેવાયું હતું. મેં બે ટ્રાન્ઝેક્શન કર્યા હતા અને ત્યારબાદ મને બીજું એક પ્લેટફોર્મ આપવામાં આવ્યું હતું અને મેનેન્ડેન્સને કારણે પહેલા વાળી સાઈટ બંધ કરી છે તેમ કહેવાયું હતું. ઈન્વેસ્ટરે કહ્યું છે કે, નવા પ્લેટફોર્મ પર મારી જૂની માહિતી એડ કરતાં તમામ જૂનો ડેટા અને પ્રોફિટ દેખાતા હતા. જેથી મેં આ પ્લેટફોર્મ ઉપર કુલ ૧૯.૭૫ લાખ ટ્રાન્સફર કર્યા હતા. ત્યારબાદ ૨૬મ ઉપાડવા માટે પ્રયત્ન કરતા ૧૦% ચાર્જ માંગવામાં આવ્યો હતો. આમ મારી જ એમાઉન્ટ ઉપાડવા માટે ચાર્જની વાત આવતા શંકા થઈ હતી અને સાયબર સેલને ફરિયાદ કરવામાં આવી હતી.

## તંત્રી લેખ....

### ભૂ-રાજકીય તણાવને કારણે ડોલર સામે રૂપિયો વધુ ઘટવાની શક્યતા

અમદાવાદ : ચાલુ નાણાકીય વર્ષમાં અત્યાર સુધી અમેરિકન ડોલર સામે ૧.૨૮ ટકા નબળો પડ્યા બાદ, રૂપિયો વધુ ઘટવાની ધારણા છે. તેનું મુખ્ય કારણ પશ્ચિમ એશિયામાં ભૂ-રાજકીય તણાવને કારણે ફૂડ ઓઈલના ભાવમાં વધારો થવાની શક્યતા છે. એક સર્વે મુજબ જુલાઈના અંત સુધીમાં રૂપિયો ઘટીને ૮૭ પ્રતિ ડોલર થશે. પરંતુ સપ્ટેમ્બરના અંત સુધીમાં રૂપિયો ફરી એકવાર તેની સ્થિતિ મજબૂત કરશે તેવી અપેક્ષા છે. બજાર નિષ્ણાતો કહે છે કે ફૂડ ઓઈલના ભાવ રૂપિયા માટે ખાસ જોખમ છે. પશ્ચિમ એશિયામાં વધતા ભૂ-રાજકીય તણાવને કારણે ફૂડ ઓઈલના ભાવમાં વધારો રૂપિયા પર ફરીથી દબાણ લાવી શકે છે અને તે અન્ય એશિયન ચલણો સામે વધુ નબળો પડી શકે છે. ડોલરમાં તાજેતરમાં નબળાઈ ડોલા છતાં, અન્ય ઉભરતા બજાર ચલણો સામે રૂપિયાએ સારું પ્રદર્શન કર્યું નથી. એવી અપેક્ષા છે કે ડોલર મુખ્ય ચલણો, ખાસ કરીને યુરો અને યેન સામે નબળો પડશે. ડોલર ઉભરતા બજાર ચલણો સામે વધુ નબળો નહીં પડે. રૂપિયો હવે એશિયન ચલણો, ખાસ કરીને યુઆનની નજીક રહેશે. જો પશ્ચિમ એશિયામાં વધતા ભૂ-રાજકીય તણાવને કારણે બ્રેન્ટ ક્રૂડ ડોલર પ્રતિ બેરલથી ઉપર જાય છે, તો રૂપિયા પર દબાણ વધી શકે છે અને તેનો દેખાવ વધુ બગડી શકે છે. અર્થશાસ્ત્રીઓએ કહ્યું હતું કે રૂપિયામાં ૮૫ થી ૮૬ રૂપિયા પ્રતિ ડોલરની રેન્જ આદર્શ છે, જે યુદ્ધની ગેરહાજરીમાં જોવી જોઈએ. પરંતુ જો યુદ્ધને કારણે પરિસ્થિતિ વધુ વણસે છે.

## ધાનેરા શહેર ભાજપ દ્વારા ડો. શ્યામાપ્રસાદ મુખર્જી બલિદાન દિવસ અને ખાટલા બેઠક યોજાય



અખંડ ભારતના સ્વપ્રદરશા, રાષ્ટ્રવાદી વિચારોના પ્રણેતા અને ભારતીય જનસંઘના સંસ્થાપક ડો. શ્યામાપ્રસાદ મુખર્જી ના બલિદાન દિવસ નિમિત્તે ધાનેરા શહેર ભાજપ દ્વારા દરેક બુધ વાઈઝ શ્રદ્ધાંજલિ

અર્પણ કાર્યક્રમ યોજાયો હતો. તથા ખાટલા બેઠકો કરવામાં આવી હતી. ધાનેરા શહેર શક્તિ કેન્દ્ર- ૧ બુધ નં. ૧૬૦ તેમજ બુધ નં ૧૬૪ તથા બુધ નં. ૧૬૫ માં ૨૩ જૂનના રોજ ડો. શ્યામા પ્રસાદમુખર્જી બલિદાન દિવસ નિમિત્તે દરેક

બુધ ઉપર શ્રદ્ધાંજલિ અર્પણ કરવામાં આવી હતી. અને એમનાં જીવન ચરિત્ર વિશે કાર્યકરો ને માહિતીગાર કરાયા હતા. તેમજ ખાટલા બેઠકો કરવામાં આવી હતી. આ પ્રસંગે બુધ નં. ૧૬૦ માં ધાનેરા ભાજપ આગેવાન

ભગવાનદાસ પટેલ, શહેર ભાજપ પ્રમુખ તરુણભાઈ મોદી, શહેર ભાજપ મહામંત્રી જે. બી. રાજપુત, પુર્વ પાલિકા પ્રમુખ પ્રેમાભાઈ તરક, સવદાનભાઈ ઓડ, ગણેશભાઈ મોદી, શારદાબેન જોરાભાઈ પ્રજાપતિ તેમજ બુધ નં. ૧૬૪ માં રાયચંદભાઈ વાઘેલા, વિરમાભાઈ વાઘેલા, રત્નાભાઈ પરમાર, તથા ભુરીબેન હંસાભાઈ પરમાર તેમજ બુધ નં. ૧૬૫ માં હંસાભાઈ પરમાર, રાજુભાઈ જોષી ઉપસ્થિત રહ્યા હતા. જ્યારે શક્તિ કેન્દ્ર-૭ બુધ નં. ૧૬૬ માં પુર્વ પાલિકા પ્રમુખ નરસિંહજી રાજપુત, આશાબેન પટેલ, તગાભાઈ મોદી, મહેન્દ્રભાઈ ત્રિવેદી, દિપકભાઈ આચાર્ય સહિત વોર્ડમાં રહેતા વિવિધ સમાજના આગેવાનો, પાર્ટીના કાર્યકર્તાઓ ઉપસ્થિત રહ્યા હતા.

**આ યુવાને એકલે હાથે ભાજપને હંફાવ્યું!**

**ગોપાલ ગોરદનભાઈ ઇટાલિયા**

**જન્મ: ૨૧ જુલાઈ, ૧૯૮૯, ખોટાદ**

**શિક્ષણ: પોલિટીકલ સાયન્સમાં ગ્રેજ્યુએશન**

ભૂતકાળ માં ગુજરાત ભાજપ પાર્ટીના ગુડમંત્રી ઉપર જતું મારનાર આમ આદમી પાર્ટી ના નેતા ગોપાલ ઇટાલિયા વિસાવદર ની પેટા ચૂંટણી માં "આપ" પાર્ટી ના મતદારો નો વિશ્વાસ ફરી જીતી ને વિધાનસભા ની ચૂંટણી ૧૭૫૪૧ વોટ થી જીતી ને સત્તાધારી ભાજપ ને બહુ મોટો ઝટકો આપ્યો છે. ભાજપ અને કોંગ્રેસ ના નેતાઓના આપ પાર્ટીના કાર્યકરો ને પૈસાથી ફોડવાના સ્ટિંગ ઓપરેશન નો તેમણે વીડિયો જાહેર કર્યા હતા તેમજ ભાજપ દ્વારા ખોટા મતદાન ની ચૂંટણી અધિકારીને ફરિયાદ કરીને ફરીથી બે બુધ ઉપર ચૂંટણી પણ નવી કરાવી હતી. આમ ગોપાલ ઇટાલિયા એ ભાજપ ને ગુંડાઓ, મવાલીઓ, ભ્રષ્ટાચારી તેમજ અન્યક ઉપનામ થી ચૂંટણી પ્રચાર માં નવાજ્યા હતા અને ધાર્યા પરિણામ મેળવ્યા..

## અડાલજમાં હિટ એન્ડ રન:શનિદેવ મંદિર પાસે વાહનની ટક્કરથી વ્યક્તિનું મોત, ચાલક ફરાર

અડાલજ શનિદેવ મંદિર નજીક ૧૫ જૂન ૨૦૨૫ના રોજ સાંજે ૬ વાગ્યે એક હિટ એન્ડ રન કેસ નોંધાયો છે. રસ્તો કોસ કરી રહેલા વ્યક્તિને અજાણ્યા વાહને ટક્કર મારી હતી. વાહન ચાલક ઘટના સ્થળેથી નાસી છૂટ્યો હતો.

આદિત્ય કેન સર્વિસના કર્મચારી રાકેશકુમાર કોરીને એક મહિલાએ ઘટનાની જાણ કરી હતી. મહિલાએ જણાવ્યું કે તેમના ધર્મના ભાઈ વિરેનભાઈને વાહને ટક્કર મારી છે. અકસ્માતમાં વિરેનભાઈના માથા અને મોઢા પર ઈજાઓ થઈ



હતી.

૧૦૮ એમ્બ્યુલન્સ દ્વારા ઈજાગ્રસ્ત વિરેનભાઈને ગાંધીનગર સિવિલ હોસ્પિટલમાં લઈ જવામાં આવ્યા હતા. ત્યાંથી તેમને અમદાવાદ સિવિલ હોસ્પિટલમાં ખસેડવામાં આવ્યા હતા. સારવાર દરમિયાન તેમનું મૃત્યુ થયું હતું. મૃતકનું પોસ્ટમોર્ટમ અમદાવાદ સિવિલ હોસ્પિટલમાં કરવામાં આવ્યું છે. મૃતદેહને સાત દિવસ માટે કોલ રૂમમાં રાખવામાં આવ્યો છે. પોલીસે અજાણ્યા વાહન ચાલક વિરુદ્ધ ગુનો નોંધી તપાસ શરૂ કરી છે.

## અડાલજમાં હિટ એન્ડ રન:શનિદેવ મંદિર પાસે વાહનની ટક્કરથી વ્યક્તિનું મોત, ચાલક ફરાર

અડાલજ શનિદેવ મંદિર નજીક ૧૫ જૂન ૨૦૨૫ના રોજ સાંજે ૬ વાગ્યે એક હિટ એન્ડ રન કેસ નોંધાયો છે. રસ્તો કોસ કરી રહેલા વ્યક્તિને અજાણ્યા વાહને ટક્કર મારી હતી. વાહન ચાલક ઘટના સ્થળેથી નાસી છૂટ્યો હતો. આદિત્ય કેન સર્વિસના કર્મચારી રાકેશકુમાર કોરીને એક મહિલાએ ઘટનાની જાણ કરી હતી. મહિલાએ જણાવ્યું કે તેમના ધર્મના ભાઈ વિરેનભાઈને વાહને ટક્કર મારી છે. અકસ્માતમાં વિરેનભાઈના માથા અને મોઢા પર ઈજાઓ થઈ હતી. ૧૦૮ એમ્બ્યુલન્સ દ્વારા ઈજાગ્રસ્ત વિરેનભાઈને ગાંધીનગર સિવિલ હોસ્પિટલમાં લઈ



જવામાં આવ્યા હતા. ત્યાંથી તેમને અમદાવાદ સિવિલ હોસ્પિટલમાં ખસેડવામાં આવ્યા હતા. સારવાર દરમિયાન તેમનું મૃત્યુ થયું હતું. મૃતકનું પોસ્ટમોર્ટમ અમદાવાદ સિવિલ હોસ્પિટલમાં કરવામાં આવ્યું છે. મૃતદેહને સાત દિવસ માટે કોલ રૂમમાં રાખવામાં આવ્યો છે. પોલીસે અજાણ્યા વાહન ચાલક વિરુદ્ધ ગુનો નોંધી તપાસ શરૂ કરી છે.

## કલેક્ટરશ્રી, ગાંધીનગરના મેહુલ કે. દવેની અધ્યક્ષતામાં માણસા તાલુકા સ્વાગત કાર્યકર્મ યોજાયો



મામલતદાર કચેરી, માણસા ખાતે કલેક્ટરશ્રી, ગાંધીનગરના મેહુલ કે. દવેની અધ્યક્ષતામાં તાલુકા સ્વાગત કાર્યકર્મ યોજાયો હતો. માણસા તાલુકા કક્ષાના સ્વાગત કાર્યકર્મ અંતર્ગત કુલ-૯ પ્રશ્નો રજૂ થયા હતાં. આ પ્રશ્નો બાબતેની રૂબરૂ રજૂઆત અરજદારો દ્વારા સાંભળી હકારાત્મક નિર્ણય લેવામાં આવ્યા છે. કલેક્ટરશ્રી દ્વારા અધિકારીઓને હકારાત્મકતા દાખવી પ્રજાલક્ષી કામગીરી કરવા તથા હાલની ચોમસાની ઋતુને ધ્યાને લઈ પુરતી તકેદારી રાખવા જરૂરી સુચના આપવામાં આવી હતી. માણસા ખાતે આ મુલાકાત દરમિયાન સ્વાગત કાર્યકર્મ બાદ કલેક્ટરશ્રી દ્વારા મામલતદાર કચેરી ખાતેના નવીન જનસેવા કેન્દ્ર, પુરવકા શાખા વિ. શાખાઓ તથા સબ રજિસ્ટ્રાર કચેરીની મુલાકાત લઈ પ્રજાના પ્રતિભાવો મેળવવામાં આવ્યા હતા, તથા હજુ વધુ સારી રીતે આ સેવાઓ નગરજનોને કેવી રીતે પુરી પાડી શકાય તે માટે સુચનાઓ તથા માર્ગદર્શન આપવામાં આવ્યું હતું.

## સીઝફાયરની જાહેરાત બાદ ઈરાને ઈઝરાયલ પર આઠ મિસાઈલ છોડી, ડોના મોત: રિપોર્ટ

ઈરાન અને ઈઝરાયલ વચ્ચે છેલ્લા ઘણાં દિવસોથી યુદ્ધ ચાલી રહ્યો છે. અમેરિકાના પ્રમુખ ડોનાલ્ડ ટ્રમ્પની જાહેરાત બાદ બંને દેશ સીઝફાયર માટે સહમત થયા છે. આ દરમિયાન એક અહેવાલમાં દાવો કરવામાં આવ્યો છે કે, ઈરાને મંગળવારે (૨૪મી જૂન) મધ્ય અને દક્ષિણ ઈઝરાયલ પર આઠ બેલિસ્ટિક મિસાઈલો છોડી હતી. આમાંથી એક મિસાઈલ બેરશેબામાં એક એપાર્ટમેન્ટ પર પડી હતી, જેમાં ત્રણ લોકો મોત થયા છે અને ઘણાં લોકો ઈજાગ્રસ્ત થયા હતા. અહેવાલો અનુસાર, ઈરાનના મિસાઈલ હુમલાની ઈઝરાયલ રિફેન્સ ફોર્સિસ (રિફેન્સ)એ માહિતી આપી હતી. જે બાદ મધ્ય અને દક્ષિણ ઈઝરાયલ ભાગોમાં ફરીથી મિસાઈલ સાયરન વાગ્યા છે, જે બીજી મિસાઈલ હુમલાનો સંકેત આપ્યા છે. ઈરાને સ્થાનિક સમય મુજબ સવારે ૪ વાગ્યાથી ઈઝરાયલ સામે લશ્કરી કાર્યવાહી એકપક્ષીય રીતે બંધ કરવાની જાહેરાત કર્યાના થોડા સમય બાદ જ આ હુમલો થયો. નોંધનીય છે કે, ઈરાનના વિદેશ મંત્રી સઈદ અબ્બાસ અરાધચીએ કહ્યું કે, 'હજુ સુધી કોઈ સીઝફાયર કરાર થયો નથી. જ્યાં સુધી ઈઝરાયલ ઈરાનીઓ પર હુમલો કરવાનું બંધ ન કરે ત્યાં સુધી કોઈ સીઝફાયર થઈ શકે નહીં.

## ઓડિશામાં દલિત યુવકો સાથે બર્બરતા, ઘાસ અને ગટરનું પાણી પીવા મજબૂર કર્યા : રાહુલ ગાંધીએ કહ્યું- દેશમાં મનુસ્મૃતિ નહીં ચાલે

ઓડિશાના એક ગામમાં બે દલિત યુવકો સાથે આચરવામાં આવેલા ગેરવર્તનથી રાજકારણમાં ખળભળાટ મચ્યો છે. આ મામલે કોંગ્રેસના દિગ્ગજ નેતા રાહુલ ગાંધીએ આકરી પ્રતિક્રિયા આપતાં ભાજપ પર સવાલો ઉઠાવ્યા છે. તેમજ સ્પષ્ટ શબ્દોમાં કહ્યું છે કે, દેશ બંધારણથી ચાલશે, મનુસ્મૃતિથી નહીં. રાહુલ ગાંધીએ સોશિયલ મીડિયા પર આ ઘટના મુદ્દે નારાજગી વ્યક્ત કરતાં કહ્યું છે કે, ઓડિશામાં બે દલિત યુવકોને ઘૂંટણિયે ચાલવા, ઘાસ ખાવા અને ગંદુ ગટરનું પાણી પીવા મજબૂર કર્યા છે, તે તદ્દન અમાનવીય ઘટના જ નહીં પણ મનુવાદી વિચારસરણીની બર્બરતા છે. આગળ રાહુલ ગાંધીએ કહ્યું



કે, આ ઘટના એવા લોકોને અરીસો બતાવે છે કે, જેઓ ભૂમો પાડીને કહી રહ્યા છે કે, જાતિ હવે મુદ્દો રહ્યો નથી. દલિતોની ગરિમાને ક્યહતી આ ઘટના બાબા સાહેબના બંધારણ પર પ્રહાર સમાન છે. સમાનતા, ન્યાય અને માનવતા વિરુદ્ધ ધડધંક છે.

ભાજપ શાસિત રાજ્યોમાં આ પ્રકારની ઘટનાઓ બનવી સામાન્ય છે. કારણકે, તેમનું રાજકારણ રોષ, નફરત અને ઊંચ-નીચના ભેદભાવ પર નબેલું છે. ખાસ કરીને ઓડિશામાં એસસી, એસટી અને મહિલાઓ વિરુદ્ધ અત્યાચાર સતત વધી રહ્યા છે. દોષિતોને તુરંત આકરી સજા આપવી જોઈએ. દેશ બંધારણથી ચાલશે, મનુસ્મૃતિથી નહીં.

ઓડિશાના ખારીગુમ્મા ગામમાં બે દલિત યુવકોને પશુ તરકરીની શંકામાં નિર્દેશી રીતે ઢોર માર માર્યા હતા. તેમની સાથે ગેરવર્તન આચરી તેમને જબરદસ્તી સહુન લઈ જઈ અડધું માથું મુંડાવ્યું હતું. બાદમાં યુવકોને ઘૂંટણિયે બે કિમી સુધી ચાલવા મજબૂર કર્યા હતા. આટલેથી જ ન અટકતાં આરોપીઓએ બંને યુવકોને ઘાસ ખવડાવ્યું હતું અને ગટરનું પાણી પીવાડાવ્યું હતું. ઘરાકોટ બ્લોકમાં સિંગીપુર ગામમાં રહેતાં ભુલુ નાયક અને બાબુલા નાયકનામના બે યુવકોએ પોલીસ સમક્ષ ફરિયાદ નોંધાવી છે.

## દક્ષિણ ગુજરાતને ધમરોળશો મેઘરાજા: બે જિલ્લામાં રેડ એલર્ટ, ૮ જિલ્લામાં ઓરેન્જ એલર્ટ

ગુજરાતમાં છેલ્લાં બે અઠવાડિયાથી મેઘમહેર જોવા મળી રહી છે. જોકે, સોમવારે પણ મેઘરાજાની મહેરબાની રાજ્યભરમાં જોવા મળી હતી. ગઈકાલે સવારના ૬ વાગ્યાથી સવારના ૬ વાગ્યા સુધી ૨૪ કલાકમાં સુરતમાં ૧૩ ઈંચ વરસાદ પડતા જળબંબાકારની સ્થિતિ જોવા મળી હતી. દક્ષિણ ગુજરાતમાં અનેક સ્થળોએ ભારે વરસાદ જોવા મળ્યો હતો. જેના કારણે તાપી જિલ્લાના અનેક રસ્તાઓ બંધ કરવામાં આવ્યા હતા. આજે બપોરે ૧ વાગ્યા સુધી સુરત અને ભરૂચમાં રેડ એલર્ટ આપવામાં આવ્યું છે. સોમવારે (૨૩ જૂન) ૨૪ કલાકમાં સુરતમાં ૧૩ ઈંચથી વધુ વરસાદ પડતા સુરતમાં જળબંબાકારની સ્થિતિ સર્જાઈ છે. જેને લઈને વહેલી સવારે નોકરી-બંધે જતા લોકોને ભારે હાલાકીનો સામનો કરવો પડી રહ્યો છે. તેને નાપાસ કરતા હોવાથી મળતી માહિતી મુજબ, સોમવારે (૨૩ જૂન) સુરતમાં અતિભારે વરસાદ જોવા મળ્યો હતો. સુરત જિલ્લામાં સાડા નવ ઈંચ વરસાદથી અનેક જગ્યાએ પાણી ભરાયા હતા. રસ્તા ઉપર પણ ભારી ભરાઈ જવાના કારણે અનેક વાહનો બંધ થઈ ગયા હતા. આ સિવાય કામરેજમાં પણ સાત ઈંચ વરસાદ ખાબક્યો હતો. જ્યારે અમરેલીની શેત્રુંજી-સાતલડી નદીમાં પૂર જેવી સ્થિતિ સર્જાઈ હતી. ગઈકાલના વરસાદને લઈને દક્ષિણ ગુજરાતનું તાપી અને સુરત હજુ જળમગ્ન સ્થિતિમાં છે.



## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(641)2025

**NOG SS NO 166**  
વિષય:-"રથયાત્રા-અષાઢી બીજ"  
શિર્ષક:- "જય જગન્નાથ"  
પ્રકાર :-પદ્ય. શબ્દો:- ૬૭

અષાઢ સુદ બીજનો દિવસ, ભારતભરમાં ઉજવાય છે, હિંદુ ધર્મનો અતિ અગત્યનો, ધાર્મિક તહેવાર મનાય છે.

ભક્તોને દર્શન આપવા માટે, શ્રી જગન્નાથ રથમાં બિરાજે છે, બલરામ, સુભદ્રાને સાથે રાખી, ભક્તો પર કૃપા વરસાવે છે.

ભજન-કીર્તનની ધુમ મચાવતા, શ્રદ્ધાળુઓની ભીડ ઉમટે છે, તાલ-નાદના મધુર સંગીત સાથે, પૂષ્પોની વર્ષા સૌ વરસાવે છે.

જય રણછોડ, માખણચોરના, નાદથી સૌ ભક્તિરસમાં ડૂબે છે, "મુરલી" ભક્તજનો હરખે હરખે, ભગવાન જગન્નાથને વધાવે છે.

રચના:-ધનજીભાઈ ગઢીયા "મુરલી" (જુનાગઢ)  
\*\*\*\*\*

**\*NOG SS NO: 364\***

★વિષય:-"રથયાત્રા અષાઢી બીજ"★

★શિર્ષક:-"જય જગન્નાથ રે"★

★પ્રકાર: પદ્ય શબ્દો: ૧૨૫★

એ આ આવી અષાઢી બીજ,ને આવ્યા

જગતના નાથ મારા જગન્નાથ રે.

મારો વહાલો નગરચર્ચાએ નિસર્ચા,

સામે ચાલીને દર્શન આપે દીનાનાથ રે.

મારા લાલાનાં મોઢેરાં મામેરાં કેવાં શોભે રે !

સૌને દર્શન દેતા દેતા સ્વામી કેવા થોભે રે !  
પરથમ જગન્નાથજી,પછીથી બલભદ્રજી,  
અંતે બહેનડી સુભદ્રાજીનો સાથ રે.

ઓવારણાં લેતાં ભક્તોનો ઉમંગ ના સમાય રે,  
નાથની વાટલડી જોતાં ભક્તોથી ના ખમાય રે,  
મન મૂકીને પ્રસાદી વહોચાતી સર્વત્ર,  
મગ,જાંબુ, કેરી,કાકડીનો પ્રસાદ હાથ રે.

સહુ ભક્તિભાવમાં લીન થઈને રાસ રમંતા રે,  
વિધવિધ તરકીબો ને વળી ગજરાજો ખેલ ખેલંતા રે,  
નાથના રથ ખેંચવાને સૌ તત્પર,

★"પંકજ"★- મારા પરભુજીનો મળે સૌને હાથ રે.

★મનસુખભાઈ એચ.મકવાણા, પંકજ જરીવાલા, ઉપલેટા★

\*\*\*\*\*  
**NOG SS NO 173.**

પ્રકાર - ગદ્ય.

શબ્દો -૩૦૦.

વિષય- રથયાત્રા: અષાઢી બીજ

શિર્ષક -

"અમદાવાદ ની રથયાત્રા "

અમદાવાદનાં જગન્નાથ મંદિરની સત્તાવાર વેબસાઈટ પ્રમાણે, વર્ષ ૧૮૭૮માં તત્કાલીન મહંત નરસિંહદાસજી મહારાજ દ્વારા રથયાત્રાની શરૂઆત કરાવવામાં આવી હતી.

પ્રારંભિક વર્ષો દરમ્યાન બળદગાડાંમાં રથયાત્રા કાઢવામાં આવતી. આનાં માટે ભરૂચનાં બલાસીઓએ અમદાવાદની રથયાત્રા માટે રથ બનાવી આપ્યાં હતાં. જેનું નિર્માણ નાણિયેરનાં ઝાડનાં થડમાંથી કરવામાં આવ્યું હતું. નાણિયેરનું થડ પ્રમાણમાં હળવું હોવા છતાં રથનું વજન ૩૦૦ કિલો જેટલું હોવાનું કહેવાય છે.

જોકે, આ લાકડું ટકાઉ ન હોવાથી દરવર્ષે નવા રથ બનાવવાની જરૂર ઊભી થતી. ૨૦મી સદીની શરૂઆતનાં વર્ષોમાં સાગનાં વૃક્ષમાંથી બનેલાં રથ તૈયાર કરવામાં આવ્યા, જે વજનમાં હળવા અને વધુ ટકાઉ હતા.

૧૯૫૦માં ફરી એક વખત રથ બનાવવામાં આવ્યાં, ત્યારે પૈડાંની સંખ્યા ઘટાડીને છ કરવામાં આવી, જોકે તેમનું કદ વધ્યું. જેનું જવન લગભગ ૩૦૦ કિલોગ્રામ જેટલું હતું.

સમયાંતરે બાવળનાં લાકડાંના પૈડાંની ઉપર લોખંડની પ્લેટ પણ બેસાડવામાં આવી. વર્ષ ૧૯૮૨માં તેમાં સ્ટિયરિંગ પ્રકારની વ્યવસ્થા બેસાડવામાં આવી. દરવર્ષે અષાઢી બીજનાં લગભગ દોઢેક મહિના અગાઉ જ મંદિરપરિસરમાં રથનાં સમારકામ અને રંગરોગાન સહિતની કામગીરી શરૂ થઈ જાય છે.

૧૪૫મી રથયાત્રા સમયે થયેલી સમીક્ષા પ્રમાણે, હજુ અમુક વર્ષો સુધી જૂનાં રથ ચાલી શકે તેમ હોવા છતાં નવાં રથ બનાવવામાં આવ્યા છે.

મીડિયા બ્રિફિંગ પ્રમાણે, જૂનાં રથને સમારકામ કરીને મ્યુઝિયમમાં મૂકવામાં આવશે. નવા રથ માટે લગભગ રૂ. ૮૦ લાખ કરતાં વધુનો ખર્ચ આવ્યો છે અને તે લગભગ આઠ દાયકા સુધી ટકશે એવું અનુમાન મૂકવામાં આવ્યું છે.

નવા રથની ડિઝાઇન એવી રીતે તૈયાર કરવામાં આવી છે કે તે પોળોનાં સાંકડાં રસ્તાઓ પરથી પણ સહેલાઈથી નીકળી શકે. તેના માટેનું લાકડું વઘઈથી મંગાવવામાં આવ્યું છે. રથોનાં પૈડાં સીસમનાં તથા રથ સાગનાં લાકડાંમાંથી બનાવવામાં આવ્યાં છે. અને તેનાં નિર્માણમાં ચાર વર્ષ જેટલો સમય લાગ્યો હતો.

ભગવાન જગન્નાથનો રથ સફેદ છે, અને તેની ઉપર દેવી-દેવતાની કોતરણી કરવામાં આવી છે. આ રથની થીમ સુદર્શનની છે. અશ્વિની થીમ પરનો ભાઈ બળભદ્રનો રથ લાલ તથા લીલા રંગથી રંગવામાં આવ્યો છે. આ સિવાય બહેન સુભદ્રાનો રથ નવદુર્ગા થીમ પર આધારિત છે, જેને લાલ તથા કાળા રંગથી રંગવામાં આવ્યો છે.

જય જગન્નાથ જી.

-ડૉ. દક્ષા જોશી 'નિર્ઝરા'

\*\*\*\*\*

**\*NOG SS NO 167\***

★વિષય:-"રથયાત્રા-અષાઢી બીજ"★

★શિર્ષક:- "આવી અષાઢી બીજ"★

★પ્રકાર :-પદ્ય. શબ્દો:-૮૦"★

આવી અષાઢી બીજ, ને રથયાત્રા નીકળશે,  
જગન્નાથ, ભાઈ,બહેન સાથે રથમાં બિરાજશે.  
ઉમંગ છે લોક હૈયે, રસ્તા છે બધાં હકડેહક,  
આંખો પર છે બંધન, દિવ્યચક્ષુથી નિરખશે.  
છે ધાર્મિક તહેવાર, હિન્દુ સંસ્કૃતિ નો ભલે,  
ચારકોર લોકજન તો, પૂજન માટે ઉમટી પડે.  
સાધુ,સંતો,ભક્તજનો ગાય છે ભક્તિ ગીતો,  
ને,ખેલે છે દાવ વિવિધતા ભર્યા, અખાડીયનો.  
ગૂંજે છે આકાશ, જયરણછોડ માખણચોરથી,  
નાદ ગૂંજે, હાથી ઘોડા પાલખી, જય કનેયાલાલકી.  
છે રણછોડ,લોકજને ભારતભરમાં પ્રેમથી પૂજ્યો,  
નહી ફક્ત ગુજરાતમાં,એ સર્વત્ર ભક્તિથી પૂજ્યો.

★નરેન્દ્ર ત્રિવેદી.(ભાવનગર)★

\*\*\*\*\*

**NOGSS NO:158**

વિષય:રથયાત્રા:અષાઢી બીજ

શિર્ષક: રથયાત્રા મનાવાય

પ્રકાર: પદ્ય શબ્દ:૯૨

અષાઢ સુદ રૂડી બીજ રથયાત્રા મનાવાય,  
જગન્નાથ ભગવાનનો ધાર્મિક તહેવાર ઉજવાય!

જગન્નાથ બલરામ સાથે સુભદ્રાજી રથમાં સોહાય,  
ભક્તોને દર્શન આપે કૃપાદ્રષ્ટિ વરતાય!

શ્રદ્ધાળુઓની જામે ભીડ ભજન કીર્તન ગવાય,  
તાલનાદના મધુર સંગીત પુષ્પ વર્ષા વરસાય!

દર્શન થેલા ભક્ત જુએ વાટડી ન રહેવાય,  
ભક્તિભાવમાં લીન સૌ રાસ રમતા જાય!

હાથીઘોડા પાલખી જય કનેયા લાલકી સૌ કે'તા જાય,  
જય રણછોડ માખણ ચોરના નાદ સંભળાય!

'પ્રેમ' જગન્નાથને વધાવે

સૌના હૈયા હરખાય,

મગ જાંબુ કેરી કાકડીનો પ્રસાદ મન મૂકી વહોચાય!

પાલજીભાઈ રાઠોડ 'પ્રેમ' આદરીયાણા (સુરેન્દ્રનગર)

\*\*\*\*\*

**\*NOG SS NO: 334\***

વિષય: "રથયાત્રા અષાઢી બીજ"

શિર્ષક: "એવી રૂડી અષાઢી બીજ"

પ્રકાર: પદ્ય શબ્દો: ૮૮

એવી રૂડી અષાઢી બીજ આવી પહોંચી રે લોલ,  
પહિંદ વિધિ બાદ રથયાત્રા નીકળતી રે લોલ.

દરવર્ષે જમાલપુરથી સરસપુર યાત્રા નીકળે રે લોલ,  
રથમાં બિરાજે જગન્નાથ,બલભદ્ર, બેન સુભદ્રા રે લોલ.

એવા જગન્નાથ નગરચર્ચાએ નીકળતા રે લોલ  
સાથે બલભદ્રજીને બેન સુભદ્રા શોભતા રે લોલ...

એવી યાત્રામાં સૌ નગરવાસી જોડાતા રે લોલ,  
એમાં મલ્લ કુસ્તીના વિધ વિધ દાવ થાતા રે લોલ.

મગ,જાંબુ, કેરી,કાકડીનો પ્રસાદ વહોચાતો રે લોલ,  
જોરશોરથી જયઘોષ જગન્નાથજીનો કરતા રે લોલ.

દર્શન કરવાને ભક્તજનો આવી પહોંચતા રે લોલ,  
દરેકને હૈયે આનંદ ઉલાસ ના સમાતો રે લોલ.

મહેશભાઈ રાઠોડ 'સ્નેહદીપ' હિંમતનગર

\*\*\*\*\*

**NOG S No ::226**

વિષય:- અષાઢી બીજ. -રથયાત્રા

શિર્ષક: રથયાત્રા

રચના:- ગદ્ય શબ્દો:-૩૦૧

ભગવાન જગન્નાથ, બલરામઅને સુભદ્રા સાથે સંકળાયેલો એક હિંદુ તહેવાર છે, જે ભારતભરમાં ગુજરાતી પંચાંગપ્રમાણે અષાઢ સુદ બીજને દિવસે મનાવવામાં આવે છે. ભગવાન જગન્નાથનું મૂળ મંદિર ઓડિશાના જગન્નાથ પુરીશહેરમાં આવેલું છે. દરરોજ ભક્તોએ ભગવાનનાં દર્શન કરવા ભગવાન પાસે જવું પડે છે, પરંતુ રથયાત્રાના દિવસે ભગવાન સ્વયં સામે ચાલીને પોતાનાં ભક્તો પાસે જાય છે. જગન્નાથપુરીમાં રથયાત્રાના ઉત્સવની શરૂઆત અષાઢી બીજ ના દિવસે શરૂ થઈ અષાઢી દસમી સુધી કરવામાં આવે છે.

ભારતના અનેક શહેરોમાં રથયાત્રા નીકળે છે. ગુજરાતમાં અમદાવાદ, વડોદરા, સુરત સહિતના અનેક સ્થળોએ રથયાત્રાનું આયોજન કરવામાં આવ્યું હોય છે. ઈસ્કોન મંદિર દ્વારા પણ તેનું આભાર - નિહારીકા રવિયા ભવ્ય આયોજન કરવામાં આવે છે.

રથયાત્રા સાથે સંકળાયેલી ખાસ નોંધપાત્ર વિધિ "છેરા પહેરા"ની છે. જેમાં તહેવાર દરમિયાન, ગજપતિ રાજા (ગજપતિ રાજ્યનો રાજા) સફાઈ કામદારનો પહેરવેશ સજી અને મૂર્તિઓ તથા રથની આસપાસની જગ્યા પાણી વડે ધોવાની વિધિ કરે છે. સોનાનાં હાથાવાળા સાવરણાથી રથયાત્રાનો માર્ગ વાળે છે તેમજ તે પર સુખડકાણું સુગંધી જળ અને પાવડર છાંટે છે.

ચેર પહરની વિધિ બે દિવસ સુધી કરાય છે, રથયાત્રાના પ્રથમ દિવસે, જ્યારે મૂર્તિઓને મૌસીમાં મંદિર (કૂલધર) તરફ લઈ જવાય છે ત્યારે અને પછી છેલ્લા દિવસે, જ્યારે મૂર્તિઓને ફરી શ્રી મંદિર તરફ લઈ જવાય છે ત્યારે.

મૂર્તિઓને શ્રી મંદિરમાંથી રથ પર પધરાવવાની હોય છે જે "પહાંદી વિજય" કહેવાય છે.

પ્રથમ રથયાત્રા ગુડિયા મંદિર જઈ નવ દિવસ સુધી રહે છે.

મૂર્તિઓને શ્રી મંદિરમાંથી રથ પર પધરાવવાની હોય છે જે "પહાંદી વિજય" કહેવાય છે.

અનેક દેશોમાં છેલ્લાં ચાલીસેક વર્ષથી રથયાત્રાનું આયોજન થાય છે જેનો શ્રેય ઈસ્કોનનાં સંસ્થાપક આચાર્ય એ.સી. ભક્તિવેદાંત સ્વામી પ્રભુપાદને જાય છે. અમેરિકાનાં લોસ એન્જેલિસ, ન્યુ યોર્ક, સાન ડિયેગો, સાન ફ્રાન્સિસ્કો વગેરે શહેરો ઉપરાંત ઈંગ્લેંડનાં લંડન, બર્મિંગહામ, કોવેન્ટ્રી, બ્રાઈટન, વગેરે શહેરો તથા પેરિસ, ટોરેન્ટો, બુડાપેસ્ટ વગેરે અનેક શહેરોમાં ઈસ્કોન દ્વારા જુન-જુલાઈ મહિનામાં રથયાત્રાઓનું આયોજન કરવામાં આવે છે.

ધમરાઈ જગન્નાથ રોથ એ ધામરાઈ, બાંગ્લાદેશ ખાતે આવેલું, ભગવાન જગન્નાથજીને સમર્પિત, રથ મંદિર છે.

હિંદુ ધર્મમાં આ એક પવિત્ર અને મોટો પવિત્ર ઉત્સવ માનવામાં આવે છે.

સુભાષ ઉપાધ્યાય 'મેહુલ'

(અમેરિકા)

## ★ પુસ્તક લોકાર્પણ અહેવાલ ★

ન્યૂઝ ઓફ ગાંધીનગર

સાહિત્ય સંગીતનું વિશ્વ

લ્યુકેમિયા

અંતરળા 06

અંતરળા 07

પુસ્તક વિમોચન

★ભરત સાંગાણી★

નિર્મોહી પ્રકાશન અને સાહિત્ય સંગીતનું વિશ્વ દ્વારા સંપાદિત પાંચ પુસ્તકોનું લોકાર્પણ ઉજ્જૈન મહાકાલના ચરણમાં આજે નિર્મોહી પ્રકાશનના અંકિત ચૌધરીના જન્મદિને સુપેરે ગુગલમીટમાં યોજાયો.

સંચાલક શ્રી ભરત સાંગાણીએ સૌ સાહિત્યિક મિત્રોનું સ્વાગત કરી અંકિતભાઈને તેમના જન્મદિનની વધાઈ સાથે કાર્યક્રમની શરૂઆત કરી.

બુશપુશાલ અંકિતભાઈનો પરિચય આપતાં ભરતભાઈ સાંગાણીએ જણાવ્યું કે શબ્દોની દુનિયામાં શિવ એટલે ઓળખ, અસ્તિત્વ અને અવિરત યાત્રાનું નામ એટલે અંકિતભાઈ.

અંકિત ચૌધરીની ગુજરાતી, હિંદી અને અંગ્રેજી ભાષામાં લખેલી નવલકથાઓ તથા કાવ્યસંગ્રહ અને વાર્તાસંગ્રહનો પરિચય આપી તેમના ઋજૂ અને મિલનસાર સ્વભાવનો રસિકજનોને પરિચય કરાવી ચાલીસ વરસથી પત્રકાર ક્ષેત્રે જોડાયેલાં આજના અતિથિ વિશેષ શ્રી પ્રદીપ રાવલનું સ્વાગત કર્યું.

શ્રી પ્રદીપભાઈ રાવલ સન ૧૯૮૬ થી 'જન

ફરિયાદ' આંતરાષ્ટ્રીય સામાજિકનું સંપાદન અને માલિક તરીકે પ્રકાશન સંભાળે છે. સન ૨૦૧૪થી તેઓના સંપાદન હેઠળ 'ન્યૂઝ ઓફ ગાંધીનગર' દૈનિકનું પ્રકાશન થાય છે સાથે સાથે તેમણે ૨૦૧૮ માં સાહિત્યકારોને પ્રોત્સાહન આપવા દ્રૃષ્ટ સાહિત્ય સરિતા ગ્રૂપની સ્થાપના કરી જે આજે પણ અવિરત ચાલુ છે.

સંચાલકના વક્તવ્ય બાદ રાજુલબહેન અને કૌશિકભાઈએ અંકિતભાઈને જન્મદિનની શુભેચ્છા વ્યક્ત કરી તેમના ગુજરાતી સાહિત્યમાં લેખક, પ્રકાશક અને સંચાલક તરીકેના ફાળાને બિરદાવ્યો.

ત્યારબાદ પત્રકાર-તંત્રીશ્રી પ્રદીપભાઈ રાવલે અતિથિવિશેષ તરીકે પ્રવચન આપતાં આજના પાંચ પુસ્તકોના લોકાર્પણ માટે શુભેચ્છાઓ આપીને, શ્રી અંકિત ચૌધરી, કૌશિકભાઈ શાહ અને રાજુલ કૌશિકના નિર્મોહી પ્રકાશન અને સાહિત્ય સંગીતનું વિશ્વના સાહિત્ય જગતમાં આપેલ યોગદાનને બિરદાવ્યું.

સાથે આજે વિમોચન થનારી નવલકથા 'લ્યુકેમિયા'ને દૈનિક હમારૂપે પ્રગટ કરવાની મંજૂરી આપી જેને લેખક અને સંપાદકોએ વધાવી લીધી અને પ્રદીપભાઈની લેખકો પ્રત્યેની ઉચ્ચ ભાવના માટે સૌએ હૃદયપૂર્વક આભાર માન્યો. ખાસ સમય કાઢીને આ પ્રસંગે તેઓ હાજર રહ્યાં હતાં. કાર્યની વ્યસ્તતાને લીધે તેઓએ વિનમ્રતાપૂર્વક થોડા વહેલાં જવાની રજા માગી સૌને શુભેચ્છા વ્યક્ત કરી.

તે પછી 'બર્થ ડે બોય'- આજના પ્રસંગના મુખ્ય કર્તા લેખક, પ્રકાશક શ્રી અંકિત ચૌધરીએ ઉજ્જૈનની પવિત્ર ધરતી પરથી મનોમન મહાકાલના ચરણોમાં ધરી પાંચ પુસ્તકોનું

વિમોચન કર્યું જેમાં અનેક લેખકો દ્વારા આલેખાયેલ પ્રવાસવર્ણન, અંતરનાદ કાવ્યસંગ્રહ- ૬, અંતરનાદ કાવ્યસંગ્રહ- ૭ તથા શ્રી અંકિત ચૌધરીનું કેન્સરની જીવલેણ બીમારી પર આધારિત ગુજરાતી અને હિંદી ભાષામાં લખાયેલ પુસ્તક 'લ્યુકેમિયા'- એમ પાંચ પુસ્તકોનું વિમોચન કર્યું.

તેમણે દરેક પુસ્તકો વિશે સંક્ષિપ્ત પરિચય આપ્યો અને શ્રીમતી ભારતી બહેન ભંડેરીને લ્યુકેમિયા વિશે જણાવવા કહ્યું. ભારતીબેને પુસ્તક વિશે માહિતીપુર્ણ વિગતો આપી અને લ્યુકેમિયાના દર્દીને બચાવવા માટે બોનમેરો ડોનેશન વિશે સમજણ આપી. જે કોઈ પણ ડોક્ટરના માર્ગદર્શન હેઠળ કરી શકે છે.

તે પછી રાજુલબહેન, કૌશિકભાઈ અને અંકિતભાઈએ હાજર સાહિત્યકારોના પ્રશ્નોના સંતોષકારક જવાબો આપ્યા.

આ પ્રસંગે ઉપસ્થિત રજનીકાંત ભાઈ, માયાબહેન, સુધાબહેન, ચંદ્રકાંતભાઈ, રમેશભાઈ, સતિષભાઈ, જયશ્રીબહેન, સંગીતાબહેન, નારદીબહેન જીજ્ઞેશભાઈ અને બીજા અનેક સાહિત્યકારોએ અંકિતભાઈને જન્મદિનની વધાઈ આપીને આ કાર્યક્રમ માણ્યો.

છેલ્લે ભારતીબહેન ભંડેરીએ ખૂબ ભાવપૂર્ણતાથી બધાંની નોંધ લઈ આભારવિધિ કરી અંતે અંકિતભાઈના વ્યક્તિત્વને સમાવતી ઉત્તમ કાવ્ય રચના રજૂ કરી કાર્યક્રમનું સમાપન કર્યું.

અહેવાલ: ભરત સાંગાણી

## ઝારખંડના રાજ્યપાલ શ્રી સંતોષ ગંગવાર સાથે સૌજન્ય મુલાકાત દરમિયાન ગૌસેવા, ગૌટેક - ૨૦૨૩ અને આવનારા ગૌટેક - ૨૦૨૫ તેમજ GCCIની પ્રવૃત્તિઓ અંગે વિસ્તૃત ચર્ચા કરતા ડો. વલ્લભભાઈ કથીરિયા



તાજેતરમાં પૂર્વ કેન્દ્રીય મંત્રી અને રાષ્ટ્રીય કામધેનુ આયોગના પૂર્વ અધ્યક્ષ ડો. વલ્લભભાઈ કથીરિયાએ ઝારખંડ પ્રવાસ દરમિયાન રાંચી ખાતે રાજ્યભવન ખાતે ઝારખંડના માન. રાજ્યપાલ શ્રી સંતોષ

ગંગવાર સાથે સૌજન્ય મુલાકાત કરી હતી. આ મુલાકાત દરમિયાન ગૌ આધારિત વિકાસ, વૈજ્ઞાનિક અભિગમથી ગૌસેવા, અને આત્મનિર્ભર ભારતના નિર્માણમાં ગૌ આધારિત અર્થતંત્રની ભૂમિકા વિષે

વિસ્તૃત ચર્ચા કરવામાં આવી હતી. ડો. કથીરિયાએ રાજ્યપાલ મહોદયને “ગૌટેક - ૨૦૨૩”ની સફળતા વિશે માહિતગાર કર્યા તેમજ આગામી “ગૌટેક - ૨૦૨૫”ના આયોજન અંગેની રૂપરેખા રજૂ કરી. તેમણે

જણાવ્યું કે, ગૌ આધારિત નવીનતમ ટેકનોલોજી, સ્ટાર્ટઅપ્સ, વૈજ્ઞાનિક સંશોધન અને ઉદ્યોગોને પ્રોત્સાહન આપવા માટે xગૌટેક- યજ્ઞેઈઝઝેંx એક વૈશ્વિક મંચ બની રહ્યું છે, જે દેશના કૃષિ અને ગ્રામ્ય અર્થતંત્રને એક નવી દિશા આપવામાં મહત્વપૂર્ણ યોગદાન આપી રહ્યું છે.

આ મુલાકાત દરમિયાન તેમણે ગ્લોબલ કન્ફેડરેશન ઓફ કાઉન્સિલ ઈન્ડસ્ટ્રીઝ (કોઈસી) દ્વારા સમગ્ર દેશમાં કરવામાં આવતી ગૌસેવા અને ઉદ્યોગિક પ્રેરણા અંગે વિસ્તૃત માહિતી આપી. ડો. કથીરિયાએ જણાવ્યું કે કોઈસી દ્વારા ગૌમૂત્ર, ગોબર આધારિત ઉત્પાદન, પંચગવ્ય આયુર્વેદ, ગૌ આધારિત પ્રાકૃતિક ખેતી, મહિલા અને યુવાનો માટે સ્વરોજગાર તાલીમ તથા માર્કેટિંગ પ્લેટફોર્મ ઉપલબ્ધ કરાવવામાં આવી રહ્યા છે, જેના કારણે હજારો

ગૌશાળાઓ, ખેડુતો અને ઉદ્યોગકારોને પ્રોત્સાહન મળ્યું છે.

રાજ્યપાલશ્રીએ ડો. કથીરિયાના ગૌસેવા ક્ષેત્રે કરવામાં આવેલા કાર્યની પ્રશંસા કરી તથા રાજ્યમાં ગૌ આધારિત ઉદ્યોગોને વધુ મજબૂતી આપવા માટે પૂર્ણ સહયોગની ખાતરી આપી હતી.

આ મહત્વપૂર્ણ મુલાકાત દરમિયાન ડો. કથીરિયા સાથે પ.પૂ. સ્વામીશ્રી રણધીર જી, સાવમી પ.પૂ. સ્વામીશ્રી અનુભવાનંદજી, શ્રી એસ.કે. મિતલ, શ્રી ગૌરવ કુમાર ગુપ્તા, શ્રી સુનિલ માનસિંહકા, સહિત અન્ય મહાનુભાવો પણ ઉપસ્થિત રહ્યા હતા. સૌ એ ઝારખંડને ગૌસેવા અને ગૌ આધારિત ટેકનોલોજી ક્ષેત્રે મોડલ રાજ્ય બનાવવા અંગે પોતાના અભિપ્રાયો અને પ્રસ્તાવો રાજ્યપાલ સમક્ષ રજૂ કર્યા હતા.

## ગુજરાતી સંસ્કૃતિને જીવંત રાખવા પ્રયાસ



ગુજરાતી મહિલાઓ તૃપ્તિ, અનુજા અને જયશ્રીના તાજ ઝૂપ દ્વારા ગુજરાતી સંસ્કૃતિને જીવંત રાખવાના પ્રયાસના ભાગરૂપે ગુજરાતી લોકગીતોનો સુમધુર કાર્યક્રમ ભોરીવલી વેસ્ટના ઠાકરે સભાગૃહ ખાતે તાજેતરમાં યોજાયો હતો જેમાં મોટી સંખ્યામાં લોકોએ ભાગ લીધો હતો અને ગુજરાતી ગીતો અને સંગીતનો આનંદ માણ્યો હતો.



ગાયત્રી પરિવાર નારણપુરા તથા લાયન્સ ક્લબ ઓફ અમદાવાદ જોધપુર હિલ દ્વારા આયોજિત અને વૈદિક મંત્રોચ્ચારની આહુતિઓ સાથે ગીત સંગીતમય વાતાવરણમાં શ્રી પ્રવીણભાઈ પટેલ અને મનોજભાઈ ત્રિવેદીએ ઉડુંગીય ગાયત્રીમહાયજ્ઞનું યજ્ઞ કાર્ય સફળતા પૂર્વક xઅમદાવાદ પ્લેન કેમ્પમાં માર્યા ગયેલાઓને શ્રદ્ધાંજલિ અને ઈજાગ્રસ્તોનું જલદી સ્વાસ્થ્યસંવર્ધન xથાય તેવા સદભાવ સાથે સંબાળ્યું હતું જ્યારે ગાયત્રી યજ્ઞમાં આહુતિઓ શ્રદ્ધાપૂર્વક સમર્પિત કરવા માટે ઉપ થી વધુ પરિવારજનોએ પોતાના નિવાસના ગાયત્રી ચાલીસાનું અનુષ્ઠાન કરેલ હતું જેનો પુષ્કાહુતિ ઉડુંગીય ગાયત્રીમહાયજ્ઞ તા. ૨૩/૦૬/૨૫, સોમવાર બપોરે ૩.૩૦ દશાબેન ગીરીશભાઈ પટેલ, દેવપથ ફ્લેટ, નવા વાડજ ખાતે યોજાયો હતો જેમાં સદર પુણ્ય કાર્યમાં સહભાગી થવા ગાયત્રી પરિવારની ૫૦ થી વધુ બહેનોએ ભાગ લીધેલ હતો. અમારો યુગ નિર્માણ સત્ સંકલ્પ પત્ર કાર્ડ ઉપસ્થિત સૌને નિઃશુલ્ક વિતરણ કરવામાં આવ્યા હતા.

## ડાંગ જિલ્લા અને તાલુકા કક્ષાએ યોજનાર કલા મહાકુંભમાં ભાગ લેવાની સુવર્ણતક

ગુજરાત સરકારના યુવક સેવા અને સાંસ્કૃતિક પ્રવૃત્તિઓ ગાંધીનગર દ્વારા અને જિલ્લા વહીવટી તંત્ર, આહવા-ડાંગની રાહબરી હેઠળ તેમજ જિલ્લા યુવા વિકાસ અધિકારી, જિલ્લા યુવા અને સાંસ્કૃતિક પ્રવૃત્તિની કચેરી, આહવા-ડાંગ દ્વારા આ વર્ષે પણ કલા મહાકુંભનું તાલુકા અને જિલ્લા કક્ષાએ આયોજન થનાર છે. જેમાં રજીસ્ટ્રેશન (ઓફ લાઈન) ફોર્મ ભરવાની તા. ૨૦/૦૬/૨૦૨૫ થી તા. ૨૦/૦૭/૨૦૨૫ છે. આ વર્ષે કલા મહાકુંભમાં કુલ ૩૭ વિવિધ સાંસ્કૃતિક કૃતિઓ અને કુલ ચાર વયજૂથ ૬ થી ૧૪ વર્ષ, ૧૫ થી ૨૦ વર્ષ, ૨૧ થી ૫૯ વર્ષ અને


૬૦ વર્ષ થી ઉપરના વયજૂથમાં સ્પર્ધા યોજાશે. જેમાં તાલુકા કક્ષાએથી શરૂ થતી કુલ ૧૪ કૃતિ, જેમાં સુગમ સંગીત, સમુહગીત, લગ્નગીત, લોકગીત/ભજન, ગરબા, લોકનૃત્ય, રાસ, એકપાત્રીય અભિનય, તબલા, હામોર્નિયમ (હળવું), ભરતનાટ્યમ, વકતુત્વ, ચિત્રકલા અને નિબંધ અને સીધી જિલ્લા કક્ષાએથી શરૂ થતી ૦૯ કૃતિ જેમાં, સ્કૂલબેન્ડ, લોકવાર્તા, દુહા-છંદ-ચોપાઈ, કથક, કાવ્ય લેખન, ગઝલ-શાયરી, સર્જનાત્મક કારીગરી, શાસ્ત્રીય કંદ્ય સંગીત (હિન્દુસ્તાની) અને ઓર્ગન, તેમજ સીધી પ્રદેશ

કક્ષાએથી શરૂ થતી કુલ ૦૭ સ્પર્ધાઓ જેમાં, ઓડીસી, મોહિની અટ્ટમ, કુચીપુડી સિતાર, ગિટાર, વાયોલીન, વાંસળી અને સીધી રાજ્યકક્ષાએથી શરૂ થતી કુલ ૦૭ સ્પર્ધાઓ જેમાં પખવાજ, મૃદગમ, સરોદ, સારંગી, ભવાઈ, જોડિયાપાવા, રાવણ હથોળે વગેરે કૃતિઓ યોજાશે. આ સ્પર્ધામાં વધુમાં વધુ કલાકારો ભાગ લે તે માટે તમામ શાળાઓ, કોલેજો તથા વિવિધ સંસ્થાઓ, તેમજ ભણતા, ન ભણતા કલાકારોને આથી જણાવવામાં આવે છે કે, તાલુકા કક્ષાએથી તાલુકા કન્વીનરની નિમણૂક કરવામાં આવી છે. જેથી જે તે તાલુકાના કલાકારોને પોતાનું

અરજીફોર્મ જે તે તાલુકાના કન્વીનરશ્રીઓને પહોંચાડવાનું રહેશે. (૧) આહવા તાલુકાના સ્પર્ધક કલાકારોએ જલ્લા યુવા અને સાંસ્કૃતિક પ્રવૃત્તિઓની કચેરી, (આંબાપાડા) આહવા ખાતે જમાં કરાવવાના રહેશે. (૨) વઘઈ તાલુકાના સ્પર્ધક કલાકારોએ સરકારી માધ્યમિક શાળા, સાકરપાતળ ખાતે, શ્રીમતી, ડો. ફાલગુનીબેન પટેલને જમાં કરાવવાના રહેશે. (૩) સુબીર તાલુકાના સ્પર્ધક કલાકારોએ સરકારી માધ્યમિક શાળા, સુબીર ખાતે, શ્રી સુનિલભાઈ બાગુલને જમાં કરાવવાના રહેશે.

તેમજ સીધી જિલ્લા કક્ષા, પ્રદેશ કક્ષા તથા રાજ્યકક્ષાની સ્પર્ધાની એન્ટ્રી પણ જિલ્લા યુવા અને સાંસ્કૃતિક પ્રવૃત્તિઓની કચેરી, આંબાપાડા, આહવા તા.આહવા, જિ.ડાંગ ખાતે પહોંચાડવાની રહેશે. આમ કલા મહાકુંભની વિગતવાર ફોર્મ, નિયમો જે તે તાલુકાના કન્વીનરશ્રી પાસેથી તેમજ જિલ્લા યુવા અને સાંસ્કૃતિક પ્રવૃત્તિઓની કચેરી, આંબાપાડા, આહવા તા.આહવા, જિ.ડાંગથી મેળવી શકાશે. તેમ જિલ્લા યુવા વિકાસ અધિકારી શ્રીમતી અમૃતાબેન આર. ગામીતની એક અખબારી યાદીમાં જણાવાયું છે.

ગુજરાત કોંગ્રેસ સમિતિ ના પ્રમુખ અને રાજ્યસભા ના સાંસદ શક્તિસિંહ ગોહેલ આજે કોંગ્રેસ ભવન ખાતે પ્રેસ વાર્તા માં જણાવ્યા મુજબ કડી અને વિસાવદર માં કોંગ્રેસ ઉમેદવાર ની હાર થતાં તેઓએ પોતાની નૈતિક જવાબદારી સ્વીકારી પ્રદેશ પ્રમુખ તરીકે પોતાનું રાજીનામું રાષ્ટ્રીય પ્રમુખ ને મોકલી આપ્યું. પ્રમુખ તરીકે ના રોજિંદા કામો માટે તેમણે શૈલેષ પરમાર ને ચાર્જ આપ્યો છે કે જ્યાં સુધી રાષ્ટ્રીય કોંગ્રેસ દ્વારા રાજીનામા ઉપર ફેલો જાહેર કરીને નવા પ્રમુખ જાહેર ન કરે ત્યાં સુધી તેઓ કાર્યકારી પ્રમુખ તરીકે ની જવાબદારી સંભાળે..



## ગુજરાતના દરેક ગામડાને મળશે હાઈ-સ્પીડ ઈન્ટરનેટ: રાજ્યમાં એમેન્ડેડ ભારતનેટ પ્રોજેક્ટના ત્રીજા તબક્કાનો થશે શુભારંભ

ગાંધીનગર ખાતે રાજ્યના મુખ્ય સચિવ શ્રી પંકજ જોષી તેમજ ભારત સરકારના દૂરસંચાર વિભાગના સચિવ શ્રી નીરજ મિતલની પ્રેરક ઉપસ્થિતિમાં એમેન્ડેડ ભારતનેટ (ફેઝ-૩)ની અમલીકરણ કામગીરી માટે ગુજરાતના વિજ્ઞાન અને પ્રૌદ્યોગિક વિભાગ (જીજી), ગુજરાત ફાઈબર ગ્રીડ નેટવર્ક લી. (ફ્હાઈબર), ભારત સરકારના ડિજિટલ ભારત નિધિ (ફન્ડ) તેમજ ભારત સંચાર નિગમ લી. (બીહન)ને મળી કુલ ચાર સહભાગી પક્ષો વચ્ચે રાજ્ય કરાર સંપન્ન કરવામાં આવ્યા હતા. જેમાં ભારત સરકાર વતી અધિક સચિવ અને ડિજિટલ ભારત નિધિના એડમિનિસ્ટ્રેટર શ્રી નીરજ વર્મા તેમજ ગુજરાત સરકાર વતી વિજ્ઞાન અને પ્રૌદ્યોગિક વિભાગના અગ્ર સચિવ શ્રીમતી મોના પંધાર દ્વારા હસ્તાક્ષર કરવામાં આવ્યા છે.



કોન્ફરન્સમાં કેન્દ્રીય સંચાર મંત્રી શ્રી જયોતિરાદિત્ય સિંધિયાની ઉપસ્થિતિમાં રાજ્ય સરકારે ભારતનેટ ફેઝ-૩ના અમલીકરણ માટે સ્કે પર હસ્તાક્ષર કર્યા હતા. ત્યારબાદ ગત જાન્યુઆરી-૨૦૨૫માં ભારત સરકાર દ્વારા ભારતનેટ ફેઝ-૩ માટે ગુજરાતને એક વખતના મૂડી ખર્ચ (ઝંઈઈઈ) અને ૧૦ વર્ષના નિભાવખર્ચ (ઈઈ) માટે કુલ રૂ. ૫,૬૩૧ કરોડની સૈદ્ધાંતિક મંજૂરી આપી હતી.

પ્રોજેક્ટ ખર્ચની સૈદ્ધાંતિક મંજૂરી બાદ આજે તા. ૨૪ જૂન, ૨૦૨૫ના રોજ ગાંધીનગર ખાતે મુખ્ય સચિવ શ્રી પંકજ જોષી તેમજ કેન્દ્રીય દૂરસંચાર સચિવ શ્રી નીરજ મિતલની ઉપસ્થિતિમાં એમેન્ડેડ ભારતનેટ (ફેઝ-૩)ની અમલીકરણ કામગીરી માટે ચાર સહભાગી પક્ષો વચ્ચે રાજ્ય કરાર સંપન્ન કરવામાં આવ્યા છે.

કેન્દ્રીય દૂરસંચાર સચિવ શ્રી નીરજ મિતલ સહિતના કેન્દ્રીય પ્રતિનિધિ મંડળે ગુજરાતમાં હાઈસ્પીડ કનેક્ટિવિટીનો અનુભવ કરવા

માટે કાર્યક્રમ પૂર્વે તેમણે વિદ્યા સમીક્ષા કેન્દ્ર-ગાંધીનગર ખાતે ફાઈબર ટુ થ લોમ (ફૂટ્ટો) એજ્યુકેશન એક્સપિરિયન્સ સેન્ટર તેમજ કાર્યક્રમ બાદ અમદાવાદની એપ્લાસન પ્રાથમિક શાળા, વેઠાલ ગ્રામ પંચાયત, વેઠાલ પ્રાથમિક આરોગ્ય કેન્દ્ર અને ટેલેકો ગ્રેડ શેલ્ટર સહિતના ભારતનેટ-કનેક્ટેડ સ્થળોની મુલાકાત લીધી હતી.

અત્રે ઉલ્લેખનીય છે કે, ગુજરાત સરકાર દ્વારા રાજ્ય-આધારિત મોડલ હેઠળ ભારતનેટ ફેઝ-૨નો સફળતાપૂર્વક અમલ કર્યો છે. જે અંતર્ગત ૨૨ જિલ્લાની ૮,૦૦૦થી વધુ ગ્રામ પંચાયતોને આવરી લઈ રાજ્યના ગ્રામ્ય વિસ્તારોમાં સીમલેસ ડિજિટલ કનેક્ટિવિટી પૂરી પાડતી માળખાકીય સુવિધાઓ ઉભી કરવામાં આવી છે. ગુજરાત આજે ૯૫ ટકાથી વધુ નેટવર્ક અપટાઈમ સાથે રાષ્ટ્રીય સ્તરે સર્વોચ્ચ છે. ભારતનેટ ફેઝ-૨ના સફળ અમલીકરણ અને ઉપયોગની દ્રષ્ટીએ ગુજરાત સમગ્ર દેશમાં અગ્રેસર રહ્યું છે. એટલા માટે જ, ઓક્ટોબર-૨૦૨૪માં આયોજિત ઈન્ડિયા મોબાઈલ કોંગ્રેસ કોન્ફરન્સમાં કેન્દ્રીય સંચાર મંત્રીશ્રીએ ભારતનેટ ફેઝ-૨ની કામગીરીમાં શ્રેષ્ઠ પ્રદર્શન બદલ ગુજરાત રાજ્યની પ્રશંસા કરી હતી. ગુજરાત સરકારે ભારતનેટ પર અનેક ઈ-ગવર્નન્સ સેવાઓ શરૂ કરી છે, જેને “ડિજિટલ સેવા સેતુ (ઈ-ગ્રામ)” કાર્યક્રમ હેઠળ અમલમાં મુકવામાં આવી છે. ભારતનેટના માધ્યમથી હાલ રાજ્ય સરકારની ૩૨૧ જેટલી સેવાઓ ૧૪,૦૦૦થી વધુ ઈ-ગ્રામ કેન્દ્રો પર ઉપલબ્ધ છે. પરિણામે રાજ્યના ૧.૬ કરોડથી વધુ નાગરિકોએ ગ્રામ પંચાયત કનેક્ટિવિટી દ્વારા ડિજિટલ સેવા સેતુનો લાભ લીધો છે.

આ ઉપરાંત રાજ્ય સરકારે ૭,૫૦૦થી વધુ શાળાઓ, ૭૬૫ આરોગ્ય કેન્દ્રો, ૩૭૭ પોલીસ ચોકીઓ અને ૧૬૬૩, પ્રવાસન સ્થળો, કોન્ફરન્સ અને એકિઝિબિશન સેન્ટરો જેવા ૫૦ આઈકોનિક સ્થળોને

ભારતનેટ ફેઝ-૨ નેટવર્ક થકી જોડવામાં આવ્યા છે. આમ, રાજ્યમાં કુલ ૧૦,૦૦૦ જેટલી ગ્રામ્ય સંસ્થાઓમા હોરીઝોન્ટલ કનેક્ટિવિટી વિકસાવવામાં આવી છે, જ્યારે વધારાની ૫૦,૦૦૦ સંસ્થાઓમાં અમલીકરણ થઈ રહ્યું છે. વધુમાં, રાજ્યમાં ૨૮૦થી વધુ ટેલિકોમ ટાવરો ફાઈબરાર્ડ કરવામાં આવ્યા છે, જેના કારણે દૂર-દરાજના વિસ્તારોમાં પણ આજે મોબાઈલ કવરેજની સુવિધાઓ વધુ સુદૃઢ બની છે.

આગામી સમયમાં ગુજરાતમાં અમલમાં આવનાર એમેન્ડેડ ભારતનેટ ફેઝ-૩ પ્રોજેક્ટ હેઠળ રાજ્યની ૧૪,૨૮૭ ગ્રામ પંચાયતો અને ૩,૮૯૫ ગામોને આધુનિક ડિજિટલ કનેક્ટિવિટી ઈન્ફ્રાસ્ટ્રક્ચર સાથે જોડવામાં આવશે, જેમાં ૯૮ ટકાથી વધુ સર્વિસ અપટાઈમ રહેશે. જેના પરિણામે હાઈ-સ્પીડ ઈન્ટરનેટ અને ડિજિટલ પ્લેટફોર્મ ગ્રામ્ય વિસ્તરમાં વસવાટ કરતા નાગરિકોના સામાજિક જીવનમાં સુધારો લાવશે. રાજ્ય સરકારના વિભાગો, ખેડૂતો, વિદ્યાર્થીઓ, મહિલાઓ, ગ્રાહકો વગેરે માટે ઈલેક્ટ્રોનિક અને મૂલ્યવર્ધિત સેવાઓ દ્વારા સીધા જોડાઈ શકશે, જે વંચિત ગ્રામજનોનું જીવનધોરણ સુધારવામાં મદદરૂપ થશે.

ગુજરાતમાં એમેન્ડેડ ભારતનેટ ફેઝ-૩ પ્રોજેક્ટના અમલથી ગુજરાત મોડલની વિશિષ્ટતા વધુ ઉજાગર અને મક્કમ બનશે. આ પહેલ થકી ટેલિકોમ ગ્રેડ નેટવર્ક એક પગલું આગળ રહેશે, જે સરકારના સંકલિત કાર્ય માટે, ડિજિટલ વ્યવસાયો અને સમાવેશી સમુદાય માટે લાભદાયક રહેશે. આ મહત્વકાંક્ષી પ્રોજેક્ટથી ફાઈબર ટુ ટાવર, ફાઈબર ટુ ફીલ્ડ ઓફિસ, ફાઈબર ટુ ફેમિલીઝ અને ફાઈબર ટુ ફાઈનાન્સિયલ એન્ટરપ્રાઈઝ જેવી પ્રવૃત્તિઓ દ્વારા વ્યાપક ડિજિટલ કનેક્ટિવિટી વિકસાવશે અને નવી રોજગારીની તકો ઊભી થશે.